



KUNSILL LOKALI
M O S T A
LOCAL COUNCIL

Minuti tal-Laqqgħa Nru 7 tas-Sitt (06) Kunsill Lokali tal-Mosta li nżammet fl-Uffiċċini Amministrattivi tal-istess Kunsill Lokali nhar il-Gimgħa, 8 ta' Gunju 2012 fis-7.30 ta' filgħaxija.

Il-Laqqgħa bdiet fis-7.30 ta' filgħaxija .
Il-Kunsilliera kienu prezenti kif jidher hawn taħt.

	Fin Dñul	Fin Fruk
Dott. Shirley Farrugia (Sindku)	7.30p.m.	10.35p.m.
Is-Sur Joseph De Martino (Vici-Sindku)	7.30p.m.	10.35p.m.
Il-Kunsillier Alexander Muscat	7.30p.m.	10.35p.m.
Il-Kunsillier Abraham Bezzina	8.57p.m.	10.35p.m.
Il-Kunsillier Dott. Rachel Tua	Assenti SKUZATA	
Il-Kunsillier Mario Sammut	8.10p.m.	10.35p.m.
Il-Kunsillier Kirby Fenech	Skuzata (Ċemplet li xogħol)	
Il-Kunsillier James Cassar	7.35p.m.	10.35p.m.
Il-Kunsillier Keith Cassar	7.30p.m.	10.35p.m.
Il-Kunsillier David Meilak	7.30p.m.	10.35p.m.
Il-Kunsillier Marthese Mifsud	7.30p.m.	10.35p.m.

Is-Sindku Dott. Shirley Farrugia mexxiet il-laqqgħa.

L-Aġent Segretarju Ezekuttiv, is-Sur John J. Camilleri kien prezenti għall-laqqgħa.

Il-Laqqgħa bdiet fis-7.30p.m.

Fil-bidu tal-laqqgħa s-Sindku Dott. Shirley Farrugia talbet u giet approvata sospensjoni tar-regolamenti sabiex il-Laqqgħa tibda tiddiskuti *item* 5 tal-*Agenda*. Dan minħabba li kien hemm ħafna residenti prezenti għal-Laqqgħa li kien jinteresshom dan l-*item*.

1.0 Rapport tal-Perit – Triq id-Dawr u Triq I-Istringell.

1.01 Is-Sindku Dott. Shirley Farrugia bdiet billi qrat ir-rapport tal-Risk Assessment u qalet li l-Assessment gie identifika li fil-preżent u sakemm tigi konkluża l-inkjesta mitluba mill-Ministeru, hemm bżonn li jitneħħa l-inkonvenjent ta' trab u jimtlew ill-*gutters* miftuħin li kien hemm fi Triq id-Dawr u Triq I-Istringell. Ir-rapport huwa anness ma dawn il-minuti.

Il-Kunsillier Alex Muscat staqsa min kien għażel lill-Perit u l-Risk Assessment Consultant. Is-Sindku wiegħbet li hija kienet inkarigat espert tal-Qorti sabiex jipprepara rapport tekniku u dan kien gie diskuss diversi drabi fil-laqqgħat tax-xhur li għaddew. Hi qalet li ir-rapport ta' l-Avukat tal-Kunsill Dr Joe Mifsud fuq il-proġett tat-Triq id-Dawr irakkomanda li jitqabad perit indipendenti biex jagħmel rapport tekniku għal Kunsill.

Is-Sur Alex Muscat staqsa lis- Sindku għal diversi drabi jekk il-Kunsill jkoll (jinstabu) l-finanzi, u jekk l-inkjesta tkun għada mhix konkluża, l-Kunsill kienx lest li jiksi dawn it-toroq bit-tarmak. Is-Sindku irrispondiet (kul darba li saret il-mistoqsija) li jekk is-sitwazzjoni finanzjarja tal-Kunsill tkun tippermetti, ma' tarax li kien hemm problema biex il-Kunsill jiddiskuti kif għandu jittkompla dan ix-xogħol.

F'dan il-ħin saret sospensjoni tal-Laqqgħa sabiex ikunu jistgħu jtkelmu xi residenti li kienu preżenti għal-Laqqgħa. Wieħed mir-residenti staqsa lis-Sur Alex Muscat għaliex hu biss kien preżenti għall-Laqqgħa (dak il-ħin) min naħa tal-Partit Laburista. Resident ieħor qal li r-residenti riedu jkunu jafu meta kien ippjanat li jsir ix-xogħol. Ir- resident Paul Carachi insista li bħal ma nstabu fondi għal-toroq oħra kellhom jinstabu l-fondi għal dawn it-toroq. Huwa ndirizza lil-Agent Segretarju Eżekuttiv li kien qal li l-qagħda finanzjarja tal-Kunsill ma kienetx tippermetti u l-anqas l-kotba tal-accounts ma kienux qed jinżammu sew minħabba inkompetenza tal-*Accountant* u qal li kien ser jgħid b'dan lill-*Accountant*. L-Agent Segretarju Eżekuttiv qal li huwa flimkien mas-Sindku kellhom laqqgħa mal-*Accountant* u kien qallu li hemm inkompetenza fiż-żamma tal-kotba tal-finanzi tal-Kunsill għaliex il-figuri kienu juru stampa li ma kienetx korretta f'dak li huma kontijiet bankarji u *financial indicators*.

Meta tkompletet il-laqqgħa, l-Kunsillier Alex Muscat staqsa jekk toroq li kienu 60% imkissra, ta min kienet ir-responsabilità sabiex dawn jitrangaw. Is-Sindku rrispondiet li fil-każ ta' dawn it-toroq (Triq id-Dawr u Triq l-Istringell) in kwistjoni kien il-Kunsill li fetaħhom u kien il-Kunsill li għandu jillestihom. Il-Kunsill qatt ma kien irrefera dawn it-toroq lill-TM.

F'dan il-ħin (8.10p.m.) il-Kunsillier Mario Sammut daħal għall-Laqqgħa

Il-Kunsillier Alex Muscat staqsa li jekk kienx hemm il-ħsieb li l-Gvern Centrali jagħmel xi 4 toroq fil-Mosta, kienx possibli li jsiru dawn it-toroq mill-Gvern Centrali. Huwa qal li kien qed iħoss li ma kienx hemm '*goodwill*' li jsiru dawn it-toroq. Is-Sindku rrispondiet li l-Kunsill kien diġa kommess li jsiru dawn it-toroq iżda hija enfasizzat is-sitwazzjoni finanzjarja prekarja li kellu l-Kunsill.

2.00 Korrezzjoni u Approvazzjoni tal-Minuti.

Il-Minuti tal-Laqqgħa Nru.6 tal-24ta' Mejju, 2012 ġew approvati wara li saru dawn il-korrezzjonijiet:

- 2.01 F'*item* Nru.2.03 – Punti Mqajjma mill-Minuti. Iddaħħlu l-kliem "**madwar il-Mosta kollha**" minflok il kliem "**fi Triq it-Torri**".
- 2.02 F'*item* Nru. 5.00 – Tenders li jridu jġu decizi mill-Kunsill. Wara il-kliem "**tal-kuntratti**" daħlu l-kliem "**(rapport anness)**".
- 2.03 F'*item* Nru. 8.03 fit-tielet paragrafu, żdiedu l-kliem "**u huwa ċar li din kienet żbaljata**" fl-aħħar tas-sentenza.

3.00 Punti Mqajjma mill-Minuti

3.01 Dwar *item* 5.00 - Il-Viċi-Sindku Joe De Martino staqsa jekk il-kuntratti bdewx. Is-Sindku rrispondiet li l-kuntrattur tal-latrini kien beda, u ġew ikkuntatjati l-kuntratturi tal-*playing-field*, u tat-tiswija tan-niċeċ u tat-tiswija tal-pont tal-Isperanza.

3.02 Dwar *item* 5 ukoll il-Kunsillier Alex Muscat staqsa fiex kienu waslu l-ħruġ tat-tenders tal-miżuri 313 u 323. Is-Sindku qalet li t-tender tal-ħitan tas-sejjeħ kien lest filwaqt li kien lest ukoll il-*method-statement* tat-tindif tal-wied u kien intbagħat ir-rapposrt tal-AIS lill-MEPA. Ġie iffissat appuntament mal-Perit Faye sabiex jiġu diskussi t-*tenders* l-oħra. Kien sar ukoll appuntament mal-Perit Clint Camilleri dwar ħsarat ta' toroq li saru fil-proġett tat-toroq taħt l-iskema tal-PPP.

4.00 Materji Finanzjarji.

4.01 Is-Sindku ipprezentat rendikont tal-ispejjes li saru mill-Kunsill għall-ftuħ tat-Targa Battery. Hija fakkret li kien hemm b'1,500 Ewro fi *sponsors f' patching*, inġenji, *billboard*, u transport. L-ispiza netta għal Kunsill kienet ta' madwar 2,000 ewro. Dan minbarra ħafna xogħol volontarju li sar.


4.02 Rigward il-finanzi tal-Kunsill ġie deċiż unanimament li l-Agent Segretarju Eżekuttiv u s-Sindku jingħataw l-awtorita' li jużaw b'mod temporanju fondi f'kontijiet bankarji oħra li għandu l-Kunsill, li huma segregati għal-spejjes mhux kurrenti, sabiex jagħmlu tajjeb għal pagi u spejjes oħra urgenti. Dan sakemm tiċċara l-pożizzjoni finanzjarja tal-Kunsill u sa kemm jidhlu l-fondi tal-allokazjoni tal-Gvern Ċentrali għall-kwart tas-sena li jmiss.

5.00 Korrispondenza.

Ġiet ipprezentata lista ta' 14 il-korrispondenza għal-konsiderazzjoni tal-Kunsill kif jidher fil-lista annessa. Id-deċiżjonijiet ukoll jinstabu fil-lista.

5.01 Dwar ltra Nru 4 – EU-ESF Funding –W O M E N programme.- sar qbil li ssir l-applikazzjoni. Il-Kunsill aċċetta li jidhlo għal *co-financing* ta' 3000 Euros għal dan il-proġett fejn jiġu imħarġa nisa biex jidhlu lura fid-dinja tax-xogħol.

5.02 Dwar ltra Nru 6 – Użu tat-Targa Battery (Talba tal-Paroċċa dwar użu tal-post). - Is-Sindku spjegat li fit-talba għad-devoluzjoni kien imnizzel li parti tintuża mill-iScouts u partijiet oħra jintużaw min entitajiet volontarji oħra tal-Mosta. Il-Kunsillier Alex Muscat qal li l-Kunsill kien iddeċieda li dan jintuża mill-iScouts biss. Is-Sindku rrispondiet li l-iScouts kienu l-ewwel li applikaw iżda entitajiet oħra għandhom jiġu ikkondirati wkoll. Is-Sur Muscat qal li dan il-post jista wkoll ikun sors ta' introjtu finanzjarju għall-Kunsill. Wieħed għandu jara l-pjanta tal-post u jara kif jista jiġi diviż. Ġie deċiż li tintbagħat risposta lill Arcipriet fejn jiġi infurmat li l-Kunsill ser jistenna d-devoluzjoni qabel tittieħed deċiżjoni.



“Culverts”
Alex Muscat

5.03 Ittra mill-Avukat Joe Mifsud dwar parir fuq ~~konk~~ tal-ilma għall-gnien ta' Villa Gollcher- II-Kunsillier Muscat qal li jekk kien hemm “servitu”, is-sid kellu dritt li dan jibqa jgawdi. Huwa qal li l-Kunsill għandu jgħib zewġ stimi oħra barra dik tal- V & C, il-kuntratturi li għamlu x-xogħol tat-triq. Fuq suggeriment li jsiru xi tip ta' *humps (traffic calming humps)* li jintużaw għal-ilqugħ tal-ilma fl-istess fin, huwa qal li wieħed irid jara jekk dawn humiex *feasible* u aċċettabli għar-residenti tal-inħawi.

5.04 Ittra minghand Każin tal-banda Nicolo Isourd - II-Kunsill iddeċieda li jara x'*commitments* kien hemm mill-Kunsill ta' qabel u jonora dak li kien gie imwiegħed. Sar qbil li l-Kunsill jagħmel il-pedestal tal-bust ta' Nicolo Isourd kif mitlub.

6.00 Aġġornament mit-Traffic Management Committee.

II-Kunsillier James Cassar qal li l-Kumitat kien analizza r-rapport li kien sar mill-Perit Chris Grech li kien Kunsillier fl-aħħar Kunsill. Kien jidher li dak ir-rapport kien ikkonċentrat fuq il-fatt li għandha tinbidel id-direzzjoni tat-traffiku ta' Triq il-Kungress Ewkaristiku u l-effett li dan ikollu fuq toroq oħra. Sar ukoll kuntatt ma' numru ta' residenti u *stake-holders* oħra ħa jaraw u jiġu studjati l-proposti tagħhom.

Is-Sindku qalet li r-residenti kienu diġa ġew ikkonsultati f'ames snin ilu.

Is-Sur James Cassar qal li l-Kumitat iddeċieda li jibgħat ittra lill kul resident tat-toroq ikkonċernati f'dan l-eżerċizju.

Is-Sur Alex Muscat qal li l-Mosta għandha tinqasam fi tmien zoni u r-residenti ta' dawn iż-zoni jiġu msejġha għal-laqqgħa ta' konsultazzjoni.

Is-Sur James Cassar qal li wieħed ma' jistax jiddiskrimina mar-residenti u dawn għandhom jissejġu lkoll biex jattendu għal-laqqgħa.

Intqal li wieħed ibiddel id-direzzjoni tat-traffiku ta' Triq il-Kungress Ewkaristiku seta ma kienx prattiku u jinħolqu problemi loġistiċi oħra.

7.00 Proposta ta' Traffic Management – Żona Triq Baskal Buhagiar u Triq il-Pont.

L-Aġent Segretarju Eżekuttiv irraporta dwar laqqgħa li saret mas-Sur Josie Brincat ta' Transport Malta fuq is-sit ta' Triq Baskal Buhagiar. Huwa qal li s-Sur Brincat kien ta' struzzjonijiet li l-Kunsill jagħmel it-talba tal-proposti tiegħu lill-Transport Malta wara li jsir *traffic count survey* tat-traffiku li jgħaddi min dawn it-toroq u t-toroq tal-madwar. Huwa ippropona li diversi toroq ta' l-inħawi jsiru *one-way* u anke issir *round-about*.

Gie deciz li l-Kunsill jipproponi li issir *round-about* minflok jidhol għal spiza ta' *traffic survey*. Rigward Triq il-Pont Mr Brincat aċċetta f'isem it-Transport Malta li biex tiġi solvuta il-problema tat-*traffic congestion* f'din il-parti tat-triq għandhom issiru double yellow lines fuq in-naħa tax-xellug tat-Triq fejn Beaulieu

8.00 Proposta ta' Tansport Malta – Rotta ta' Arriva fiż-Żona ta' Santa Margerita.

Gie deciz unanimament li tiġi aċċettata il-proposta ta' Ivan Pierre Vella ta' TM li t-transport publiku (tal-Arriva) jibda jgħaddi u jaqsam min nofs iż-Żona ta' Santa Margerita u mhux mid-diveersi toroq ta'madwar din iż-Żona. Din ir-rotta tara l-Arriva tgħaddi iminn Triq il-Midbaħ, Triq id-Dura, Triq Imsiebaħ u barra għal Triq il-Fortizza. B'din ir-rotta il-għdida għandhom tiriplasja rotta 37, 38, 39 esistenti f'Santa Margerita.

9.00 Archeotur – Approvazzjoni ta' Hruġ ta' Tender għal-Perit ta' Bistra Catacombs.

9.01 Il-kunsill qabel unanimament li tinħareġ is-sejha għal-Tender Nru. Ark 05/011 “**Services Tender for Architectural and Engineering Services at Ta'Bistar Area A, Mosta and St. Augustines Catacombs, Rabat Malta.**”

10.00 Nominazzjoni ta' Staff Recruitment Interviewing Board.

10.01 Is-Sindku ipproponiet u gie approvat unanimament li jinħatar 'Bord Għal Inervisti Ta' Reklutaġġ Ta' Skrivani'. Is-Sinku, il-Vici-Sindku, u l-Kunsillier Mario Sammut ġew maħtura membri fuq dan il-Bord. L-Agent Segretarju Eżekuttiv għandu jkun s-segretarju ta' dan il-Bord.

Gie deciz li terġa tinħareġ sejha interna għal-reklutaġġ ta' skrivani qabel ma' tintalab l-ewwel lista ta' applikanti mingħand l-ETC.

11.00 Mozzjoni – Trasferiment tal-Ground ta' l-Għajba.

Il-Kunsillier Keith Cassar qara mozzjoni li huwa kien qed jipproponi u li giet ssekondata mill-Vici-Sindku Joe De Martino. Il-Mozzjoni kienet ippreżentata u rreġistrata skont il-liġi. Kopja ta' din il-Mozzjoni hija annessa ma dawn il-minuti.

Il-Kunsill qabel unanimament fil-prinċipju li l-Grawnd ta' l-Għajba jibda jiġi mmaniġġjat mill-Klabb tal-Futbol tal-Mosta iżda għandu jiffassal abbozz ta' ftehim b'konsultazzjoni mal-avukat tal-Kunsill għall-approvazzjoni tal-Kunsill. Il-Klabb tal-Futbol għandu wkoll jintalab jippreżenta l-kontijiet tal-Grawnd ta' l-Għajba għal-dawn l-aħħar tliet xhur minn Jannar sa issa. Għandha wkoll tintalab kopja ta' ftehim ta' dan it-tip li għandu l-Kunsill Lokali tal-Mellieħa sabiex dan iservi ta' gwida fit-tfassil tal-ftehim. L-Agent Segretarju Eżekuttiv semma wkoll li fil-kotba tal-Kunsill, il-Klabb tal-Futbol tal-Mosta kien għadu jidher b'ħala kreditur tal-Kunsill u għad għandu jhallas bilanċ li kien għad fadal jithallas ta' meta kien sar it-*turf* sintetiku u dan wieħed irid jara wkoll x'kien ser isir min dan il-bilanċ. Huwa qal li l-pagamenti kienu waqfu meta għola l-prezz tal-elettriku u ma setgħux ilaħqu iżjed mal-kontijiet.

12.00 Affarijiet Ohra.


10.01 Il-Kunsillier Mario Sammut talab li l-Kunsill flimkien mal-għaqda Ruħ Soċjali Mostija jorganizza attivita' fil-Ġnien ta' l-Għarusa tal-Mosta. Il-Kunsill qabel unanimament li l-Kunsill jikkolabora billi jipprovdi għal flus ta' mwejjed u sigġijiet, u *mobile toilets*. Sar qbil li il-Kunsill iħallas fuq l-irċevuti sa massimu ta' 500 Ewro.

Shirley *The one* *John*

10.02 il-Kunsillier Alex Muscat talab li jsiru linji sofor fi Triq il-Ħtajriet quddiem DI Grocery Shop. Gie deciz li ssir l-applikant għandu jagħmel applikazzjoni lil Transport Malta.

13.00 Gheluq tal-Laqqha

Il-Laqqha spiccat fil-10.35 ta' filgħaxija u giet aggoranta għal-nhar il-Ħamis, 21 ta' Ġunju, 2012 fis-7.30 ta' filgħaxija.



Dott. Shirley Farrugia
Sindku



John J. Camilleri
Agent Segretatju Eżekuttiv.

